

---

Shri Dattatreya Prarthana

ಶ್ರೀದತ್ತಾತ್ರೇಯಪ್ರಾರ್ಥನಾ

Document Information



---

Text title : Dattatreya Prarthana

File name : dattAtreyaprArthanA.itx

Category : deities\_misc, dattatreya

Location : doc\_deities\_misc

Proofread by : Paresh Panditrao, Rajani Arjun Shankar

Latest update : April 5, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

April 5, 2023

*sanskritdocuments.org*

---

## ಶ್ರೀದತ್ತಾತ್ರೇಯಪ್ರಾರ್ಥನಾ



ಓಂ ನಮಸ್ತೇ ಭಗವನ್ ಶ್ರೀಸದ್ಗುರುದೇವ-ದತ್ತಾತ್ರೇಯಾಯ ನಮೋ ನಮಃ .. 1..  
ತ್ವಂ ಬ್ರಹ್ಮಮಯೋಽಸಿ . ತ್ವಂ ಆನಂದಮಯೋಽಸಿ . ತ್ವಂ ವಿಜ್ಞಾನಮಯೋಽಸಿ .  
ತ್ವಂ ಸತ್ಯಮಯೋಽಸಿ . ತ್ವಂ ಶಾಂತಿಮಯೋಽಸಿ . ತ್ವಂ ಪ್ರೇಮಮಯೋಽಸಿ .  
ತ್ವಂ ನಿರಾಕಾರೋ ನಿರಾಲಂಬೋ ನಿರ್ವಿಕಲ್ಪೋ ನಿರ್ವಿಷಯೋ ನಿರಂಜನೋ  
ನಿರಂಕುಶೋ  
ನಿರಂತರೋ ನಿರಾಶಯೋ ನಿರಾಮಯೋ ನಿರ್ಧೂತಕಲ್ಮಷೋಽಸಿ .. 2..  
ತ್ವದಾಜ್ಞಯಾ ತಪಂತಿ ರವಿಶಶಿ-ತಾರಾಮಂಡಲಾಃ .  
ತ್ವದಾಜ್ಞಯಾ ವಿಪುಲಧನಧಾನ್ಯವತೀ ವಸುಧಾ .  
ತ್ವದಾಜ್ಞಯಾ ವಹತಿ ವಾಯುಸ್ಪಂದಹತ್ಯನಲಃ . ತ್ವದಾಜ್ಞಯಾಽಽಕಾಶಂ ಸರ್ವಂ  
ವ್ಯಾಪ್ನೋತಿ .  
ತ್ವದಾಜ್ಞಯಾ ಯಥಾಕಾಲಂ ವರ್ಷತಿ ಪರ್ಜನ್ಯಃ . ತ್ವದಾಜ್ಞಯಾ ವಿಕಸಂತಿ  
ಕುಸುಮಾನಿ .  
ತ್ವದಾಜ್ಞಯಾ ಫಲಂತಿ ಪಾದಪಾಃ . ತ್ವದಾಜ್ಞಯಾ ಗಾಯಂತಿ ವಿಹಂಗಮಃ .  
ತ್ವದಾಜ್ಞಯಾ ಜೀವಂತಿ ಚತುರ್ವಿಧಯೋನಯಃ .  
ತ್ವದಾಜ್ಞಯಾ ದೇಹೇ ಪ್ರಾಣಃ ಸಂಚರತಿ ನಿರ್ಗಚ್ಛತಿ ದೇಹಾತ್ .. 3..  
ತ್ವಂ ಮನಶ್ಚಿತ್ತಾಂತಃಕರಣಬುದ್ಧ್ಯಹಂಕಾರ-ಪ್ರೇರಕೋಽಸಿ .  
ತ್ವಂ ಶಮದಮ-ತಿತಿಕ್ಷಾವೈರಾಗ್ಯ-ಭಕ್ತಿಪ್ರದಾಯಕೋಽಸಿ .  
ತ್ವಂ ಧ್ವಂಧ್ವದುಃಖ-ತಿಮಿರ-ವಿಧ್ವಂಸಕೋಽಸಿ . ತ್ವಂ ಮಾಯಾಪಾಶ-ನಿಕ್ಕೃಂತಕೋಽಸಿ .  
ತ್ವಂ ಸಂಸಾರ-ಬಂಧನಚ್ಛೇದಕೋಽಸಿ .  
ತ್ವಂ ಸರ್ವಸದ್ಗುಣಕರ್ತಾಽಸಿ . ತ್ವಂ ಸರ್ವದುರ್ಗುಣಹರ್ತಾಽಸಿ . ತ್ವಂ ಶಾಂತಿಪ್ರದೋಽಸಿ  
.  
ತ್ವಮಾನಂದಪ್ರದೋಽಸಿ . ತ್ವಂ ಪ್ರೇಮಪ್ರದೋಽಸಿ . ತ್ವಂ ಸಕಲವಿಘ್ನಹರೋಽಸಿ .  
ತ್ವಮಭಯಕರೋಽಸಿ . ತ್ವಂ ವರದವರೋಽಸಿ . ತ್ವಂ ನಿಜಪದ-ಪ್ರದಾನಕರೋಽಸಿ ..  
4..  
ಋತೇ ತ್ವತ್ ಕೋಽಪಿ ನೇತರೋ ವದಾನ್ಯಃ . ಋತೇ ತ್ವತ್ ಕೋಽಪಿ ನೇತರಃ ಸಮರ್ಥಃ  
.

ಋತೇ ತ್ವತ್ ಕೋಽಪಿ ನೇತರೋ ದಯಾಲುಃ . ಋತೇ ತ್ವತ್ ಕೋಽಪಿ ನೇತರಃ  
ಕ್ಷಮಾಶೀಲಃ .

ಋತೇ ತ್ವತ್ ಕೋಽಪಿ ನೇತರೋ ಭಕ್ತಪಾಲಕಃ .. 5..

ತ್ವತ್ತಃ ಸಕಲೈಶ್ಚರ್ಯ-ಭೋಗಕ್ಷಮತ್ವಂ . ತ್ವತ್ತಃ ಸಕಲವಸ್ತು-ರಮಣೀಯತ್ವಂ .

ತ್ವತ್ತಃ ಕರ್ಮಜ್ಞಾನೇಂದ್ರಿಯ-ಗಣಸಮರ್ಥತ್ವಂ . ತ್ವತ್ತಃ ಸಕಲಯೋಗ-ಶಕ್ತಿಮತ್ವಂ .

ತ್ವತ್ತಃ ಪರಮವೈರಾಗ್ಯ-ಪರಬುದ್ಧಿಮತ್ವಂ .. 6..

ತ್ವಯಿ ಸಮುಪಸ್ಥಿತಂ ಬ್ರಹ್ಮಾಂಡೋತ್ಪತ್ತಿ-ಸ್ಥಿತಿಯಬೀಜಂ .

ತ್ವಯಿ ಸುಪ್ರತಿಷ್ಠಿತಂ ಸಂಸೃತಿನಾಶನಾದ್ವ್ಯ-ತ-ಭಾವನಾಮೂಲಂ .

ತ್ವಯಿ ಸನ್ನಿಹಿತಂ ಜನ್ಮಮೃತ್ಯುಭಯ-ಸಂಹನನಸಾಮರ್ಥ್ಯಂ .. 7..

ಕನಕ-ಕಾಮಿನೀ-ಕಮನೀಯತ್ವಾತ್ ತ್ರಾಹಿ ತ್ರಾಹಿ ಮಾಂ .

ಕಾಮ-ಕ್ರೋಧ-ಮೋಹ-ಮದ-ಮತ್ಸರಕೋಲಾಹಲಾತ್ ತ್ರಾಹಿ ತ್ರಾಹಿ ಮಾಂ .

ಜನ್ಮ-ಜರಾ-ಮರಣ-ತ್ರಿದೋಷಾತ್ ತ್ರಾಹಿ ತ್ರಾಹಿ ಮಾಂ .

ಸಂಸೃತಿ-ದಾವಾನಲ-ದಹ್ಯಮಾನಂ ಪಾಹಿ ಪಾಹಿ ಮಾಂ .

ವಿಷಯಕರ್ದಮ-ನಿಮಜ್ಜಮಾನಂ ಪಾಹಿ ಪಾಹಿ ಮಾಂ .

ಭಯಕರ-ಕಾಲದಂಡ-ನಿಪೀಡಯಮಾನಂ ಪಾಹಿ ಪಾಹಿ ಮಾಂ .

ಧರ್ಮಾಚರಣ-ದಿಬ್ಬೂಷೋಽಹಂ ಧೈರ್ಯಂ ದೇಹಿ ದೇಹಿ ಮೇ .

ಅಹಂಕಾರಮಲಿನ-ಚಿತ್ತೋಽಹಮಭಯಂ ವರಂ ದೇಹಿ ದೇಹಿ ಮೇ .

ತ್ವತ್ ಪದಪಂಕಜ-ಶರಣಾಗತಿಂ ದೇಹಿ ದೇಹಿ ಮೇ .. 8..

ವಿನಾ ತ್ವಯಾ ನಾಸ್ತಿ ಕೋಽಪ್ಯನ್ಯ ಆಪತ್ತಿನಿವಾರಕಃ . ತ್ವಂ ಪ್ರಿಯತಮಾ ಮಾತಾಽಸಿ  
ಮೇ .

ತ್ವಂ ಪ್ರಿಯತಮಃ ಪಿತಾಽಸಿ ಮೇ . ತ್ವಂ ಪ್ರಿಯತಮೋ ಬಂಧುರಸಿ ಮೇ .

ತ್ವಂ ಪ್ರಿಯತಮಂ ಮಿತ್ರಮಸಿ ಮೇ . ತ್ವಂ ಪೂಜ್ಯತಮಃ ಸದ್ಗುರುವಯೋಽಸಿ ಮೇ .

ತೇ ಕೃಪಾಹಸ್ತಂ ದೇಹಿ ಮೇ ಶಿರಸಿ . ತೇ ಪದತಲಕಂಜಂ ದೇಹಿ ಮೇ ಮನಸಿ .

ತೇ ಸುಖಕರ-ವಾಸೋಽಸ್ತು ಮೇ ವಪುಷಿ .

ಅನಂತ-ಜನ್ಮಪರ್ಯಂತಂ ತೇ ಸ್ಮರಣಂ ಮೇ ಚಿತ್ತೇಽಸ್ತು .. 9..

ಓಂ ನಮಸ್ತೇ ಅತ್ರಿಪುತ್ರಾಯ . ಓಂ ನಮಸ್ತೇ ಅವಧೂತಾಯ . ಓಂ ನಮಸ್ತೇ  
ಹಂಸದೇವಾಯ .

ಓಂ ನಮಸ್ತೇ ಸದ್ಗುರುನಾಥಾಯ . ಓಂ ನಮಸ್ತೇ ಯತಿನಾಥಾಯ . ಓಂ ನಮಸ್ತೇ  
ಶಕ್ತಿನಾಥಾಯ .

ಓಂ ನಮಸ್ತೇ ಸಿದ್ಧಿನಾಥಾಯ . ಓಂ ನಮಸ್ತೇ ಮುಕ್ತಿನಾಥಾಯ . ಓಂ ನಮಸ್ತೇ  
ಜಗನ್ನಾಥಾಯ .

ಓಂ ನಮಸ್ತೇ ಭಗವತೇ ದತ್ತಾತ್ರೇಯಾಯ .

## ಶ್ರೀದತ್ತಾತ್ರೇಯಪ್ರಾರ್ಥನಾ


---

ಓಂ ನಮಸ್ತೇ ಪರಬ್ರಹ್ಮಣೇ ಸಚ್ಚಿದಾನಂದಮೂರ್ತಯೇ ಮುನಿವರ್ಯಾಯ  
ನಮೋ ನಮಃ .. 10..


ಇತಿ ಶ್ರೀದತ್ತಾತ್ರೇಯಪ್ರಾರ್ಥನಾ ಸಂಪೂರ್ಣಾ .

Proofread by Paresh Panditrao, Rajani Arjun Shankar

---

——  
*Shri Dattatreya Prarthana*

pdf was typeset on April 5, 2023

——  
Please send corrections to [sanskrit@cheerful.com](mailto:sanskrit@cheerful.com)

